



## सीमा सुरक्षा बल

ब्लाक नं.10, सी.जी.ओ.काम्पलैक्स  
लोधी रोड, नई दिल्ली – 110003  
टेलि.नं. 011-24360495  
नई दिल्ली 16 मार्च , 2015

### प्रेस विज्ञप्ति

सीमा सुरक्षा बल ने किया – 'बी0एस0एफ0 कप' घुड़दौड़ प्रतियोगिता का रोमांचक आयोजन।

नई दिल्ली दिनांक 16 मार्च , 2015। विश्व का सबसे बड़ा सीमा रक्षक बल 'सीमा सुरक्षा बल' जिसे 'देश की प्रथम रक्षा पंक्ति' के नाम से भी जाना जाता है, अपनी गौरवमयी परम्परा के अनुरूप दिनांक 16 मार्च 2015 को नई दिल्ली के रेस कोर्स रोड स्थित दिल्ली रेस क्लब में 'बी0एस0एफ0 हॉर्स रेस कप' की रोमांचक घुड़दौड़ प्रतियोगिता का आयोजन कराया। इस महत्वपूर्ण और प्रतिष्ठित प्रतियोगिता के मुख्यातिथि थे – श्री देवेन्द्र कुमार पाठक, भारतीय पुलिस सेवा, महानिदेशक— सीमा सुरक्षा बल।

इस प्रतियोगिता में विभिन्न नस्लों के कुल 13 फुर्तीले सिविल घोड़े हवा को मात देने वाली अश्वगति से दौड़े। परन्तु बाजी हाथ लगी Ist Prize ó Ashwa Gaznee (Horse), Mr R Parvesh (owner of Horse) नामक अश्व को, जो हवा को मात कर देने वाली गति से दौड़ा और अन्य प्रतियोगी अश्वों को पीछे छोड़ते हुए इस रोमांचक प्रतियोगिता का विजेता बना। श्री देवेन्द्र कुमार पाठक, भारतीय पुलिस सेवा, महानिदेशक, सीमा सुरक्षा बल ने विजेता घुड़सवार को पुरस्कृत एवम् सम्मानित किया।

2<sup>nd</sup> Prize ó Miss Shakira (Horse), Mr S A Shah (owner of Horse)

3<sup>rd</sup> Prize ó Flori De Cama (Horse), Mr Amandeep Singh (owner of Horse)

महानिदेशक महोदय ने पुरस्कार वितरण के बाद अपने संबोधन में बताया कि –“ इस वर्ष इस प्रतियोगिता का आयोजन हमारे लिये और भी विशेष चुनौती पूर्ण है, क्योंकि इस वर्ष हम यादगार स्वर्ण जयंती वर्ष में प्रवेश कर चुके

हैं जो सीमा सुरक्षा बल के सफर का एक स्वर्णिम पड़ाव है। वास्तव में घुड़दौड़ की यह प्रतियोगिता एक खेल से कहीं अधिक महत्वपूर्ण है, क्योंकि घुड़सवारी हमारी परम्परा और विरासत का गौरवपूर्ण अंग है। हम इस प्रतियोगिता में शामिल उन समस्त प्रतियोगियों का आभार प्रकट करते हैं जिनकी सहभागिता से ये आयोजन इतना भव्य और रोमांचक स्वरूप ग्रहण कर सका।”

दिल्ली रेस क्लब लिमिटेड के सौजन्य से सीमा सुरक्षा बल द्वारा प्रायोजित इस प्रतियोगिता का अन्य विशेष आकर्षण रहा – बी0एस0एफ0 बैंड का दिलकश संगीत। सीमा सुरक्षा बल के बैंड वादकों ने विभिन्न प्रकार के वाद्ययंत्रों से संगीत की मधुर लहरियां निकालकर, फिजा में माधुर्य घोलकर, दर्शकों को मंत्रमुग्ध कर दिया।

ज्ञात हो कि इस प्रतियोगिता का आयोजन सीमा सुरक्षा बल द्वारा प्रतिवर्ष किया जाता है। इस प्रतियोगिता के आयोजन का उद्देश्य देश में घुड़सवारी के प्रति जागरूकता फैलाना एवम् घुड़सवारों की प्रतिभाओं को निखारना एवम् उन्हें प्रसिद्धि दिलाना है।

विदित हो कि सीमा सुरक्षा बल के पास स्वयं का उच्च कोटि का घुड़सवार दस्ता है जिसने 1982 के एशियाई खेलों सहित अनेक राष्ट्रीय/अंतरराष्ट्रीय स्पर्धाओं में बल का नाम रोशन किया है। बल की स्थापना के शुरुआती वर्षों में इसके पास कोई अश्व दस्ता नहीं था, परन्तु ब्रिगेडियर B C Pandey जो सीमा सुरक्षा बल, अकादमी, टेकनपुर के संस्थापकों में से एक थे, के प्रयासों से अकादमी, टेकनपुर में पहली हॉर्स युनिट अकादमी खुली, जिसने बहुत ही कम समय में अपनी अलग पहचान बनाई। आज इस यूनिट से प्रशिक्षित और दक्ष घोड़े न सिर्फ पेट्रोलिंग, एस्कार्ट इत्यादि ड्युटियाँ कर रहे हैं अपितु **EFI Equestrian Federation of India** और **FEI Federation Equestre Internationale (FEI)** सरीखी प्रतियोगिताओं में भी अपना परचम लहरा रहे हैं।

आज पंजाब सीमान्त, राजस्थान सीमान्त एवम् टेकनपुर अकादमी इन तीनों स्थानों को मिलाकर कुल 341 घोड़ों की एक अच्छी खासी तादाद बल के पास है। ये अश्व अकादमी टेकनपुर का एक अभिन्न हिस्सा हैं जो अधिकारियों एवम् बल के अन्य कार्मिकों की घुड़सवारी /क्षमताओं को निखारने हेतु निरन्तर उपयोगरत हैं।

कुछ प्रमुख प्रतियोगिताएं एवम् उनके बी०एस०एफ० विजेता:—

1. श्री के०एस० राठौर, भा०पु०सेवा द्वारा 'नेशनल ड्रेसेज चैम्पियनशिप' EFI (1979) जीतना।
2. श्री सरदारा राम एवम् श्री मंगतूराम द्वारा 'ओपेन शो जम्पिंग एंड थ्री डेज इवेन्ट्स ऑफ ई०एफ०आई०' (1993) की जीत।
3. श्री जगमहेन्द्र सिंह, मु०आ०, ग्रेड—III द्वारा 'शो जम्पिंग ई०एफ०आई०—2010' की जीत।
4. बल के ही श्री जसविंदर सिंह, मु०आ० एवम् श्री सुन्दर सिंह, मु०आ० मार्च—2010 में आयोजित 'इंटर नेशनल टेन्ट पेजिंग' में उस भारतीय टीम का हिस्सा थे, जिसने इस प्रतियोगिता में 03 स्वर्ण, 02 रजत तथा 01 कांस्य पदक प्राप्त किये थे।
5. बी०एस०एफ० घुड़सवारी टीम ने 'अखिल भारतीय पुलिस घुड़सवारी मीट' में अभी तक 210 स्वर्ण, 170 रजत एवम् 190 कांस्य मेडल प्राप्त किये हैं।
6. बल ने 'अखिल भारतीय पुलिस घुड़सवारी मीट' की टीम चैम्पियनशिप ट्रॉफी कई बार जीती है।
7. इंस्पेक्टर सुमेर सिंह एवम् इंस्पेक्टर दलबीर सिंह जो बल के विख्यात घुड़सवार हैं, मध्यप्रदेश के प्रतिष्ठित 'विक्रम अवार्ड' से सम्मानित हैं।

जन सम्पर्क अधिकारी  
मोबाईल न. 9868393408

Also visit us in <http://www.bsf.gov.in/>

Email: - [probsfdelhi@gmail.com](mailto:probsfdelhi@gmail.com)